

# РЕСПУБЛИКА ЕЛМИ ТИББ КИТАБХАНАСЫНДА ЭДӘБИЈАТЫН ТӘСНИФЛӘШДИРИЛМӘСИ ВӘ СИСТЕМЛИ КАТАЛОГЛАРЫН ТӘШКИЛИ

*Елмира ӘМӘДОВА*  
муәллим

Азәрбајчан Дөвләт Елми Тибб Китабханасы республика елми-тибб мә'лумат системинин тәркиб һиссәси олуб, өлкәдә сәһијјә ишчиләрини, елми ишчиләри, тибб сәһәсиндә тәһсил алан тәләбәләри тибби әдәбијјатла тә'мин едән ән бөјүк сәһәви китабханадыр.

Бу китабхана республикада тиббә вә сәһијјәјә даир әдәбијјаты комплекс шәкилдә, гоншу елмләрлә бирликдә өзүндә чәмләшдирән дөвләт китабсахлајычысыдыр.

Һазырда китабхананын фондунда XIX әсрин оргаларындан бу күнә гәдәр Азәрбајчан вә харичи дилләрдә нәшр олунаш 460 миндән чох әдәбијјат топланмышдыр.

Һәр ил китабхана 14 минә јахын охучуја хидмәт кәстәрир. "Республика Дөвләт Елми Тибб Китабханасы 1940-чы илдә Азәрбајчан Халг Комиссарлары Советинин гәрары илә тәшкил олунаш вә сонракы илләрдә республикада сәһијјә ишчиләринин пешә вә билик сәвијјәләринин һәртәрәфли артмасында, онларын чохәһәтли сорғуларынын өдәнилмәсиндә мүнүм рол ојнамышдыр." (1. -С. 1).

1983-чү илдән е'тибарән Республика Тибб Китабханасынын базасында тибб китабханаларынын мәркәзләшдирилмиш системи јаралдымышдыр. Һазырда башда республика китабханасы олмагла һәмин мәркәзләшдирилмиш систем өзүндә 10 филиалы бирләшдирир.

Елә һәмин ил китабхана Сәһијјә Назирлији тәрәфиндән 4 мәр-тәбәли гәдим, охучулар үчүн һәр бир шәраити олан бина илә тә'мин едилмишдир. Лакин чох тәәссүф ки, 1992-чи илдә һәмин бина китабхананын әлиндән алынды вә китабхана тибб ишчиләри сәһәсиндә чох кичик бир сәһәдә јерләшдирилди. Белә вәзијјәт шүб-һәсиз ки, китабхананын фәалијјәтинә, хүсусән охучуларла хидмәт

ишинә чох мәнфи тә'сир кәстәрир.

Буна бахмајараг Республика Елми Тибб Китабханасы охучуларла хидмәт ишини сәмәрәләшдирмәк етмәк мәгсәдилә 73 муәлицә вә профилактика мүүссисәси нәздиндә сәјјар китаб мәнтәгәләри тәшкил етмишдир. Бундан әлавә республиканын рајонларында јашајан 600-ә јахын һәким вә сәһијјә ишчиси гијаби абонементин хидмәтиндән истифадә едир.(5).

Республика Елми Тибб Китабханасы фондунун тематик-типо-ложи тәркибини үмуми шәкилдә белә характеризә етмәк олар:

1. Азәрбајчан дилиндә тибби-биоложи профилли нәшрләр;
2. Харичи дилләрдә тибби-биоложи профилли нәшрләр;
3. Ичтимаи-сијаси мөвзуларда јерли вә харичи нәшрләр;
4. Тибби-биоложи профилли јерли вә харичи дөври нәшрләр;
5. Тибби-биоложи профилли јерли вә харичи мә'лумат библио-график нәшрләр.

1976-чы илдән аз истифадә олунаш әдәбијјаты мүнәфизә етмәк үчүн китабхананын нәздиндә депозитар фонд јарадылмышдыр.

80-чи илләрдән башлајараг Тибб Китабханасы сәһијјә вә тибб әдәбијјатынын топланмасы, ишләнмәси, мүнәфизә едилмәси вә истифадәси илә јанашы, республикада сәһијјә вә тибб мүүссисәләрини мүнәфизә нөв информасија илә тә'мин едән мә'лумат-библиографија мәркәзинә чеврилмишдир.

Китабханада охучуларла мүнәфизә јолларла хидмәт кәстәрилир. Мүтәрәпти хидмәт формаларындан мә'луматын сечилиб јайылмасы, фәрди мә'лумат-библиографија хидмәти, мә'лумат вә мүтәхәссис күнләринин кечирилмәси вә с. тибб елминин наилијјәтләринин мүтәхәссисләрә чатдырылмасында мүнүм рол ојнајыр. 80-чи илләрдә китабхана "Азәрбајчанда сәһијјә вә тибб әдәбијјаты" адлы 3 чилдик кәстәричи һазырлајыб нәшр етмишдир. Һазырда кәстәричинин давамы үзрә иш апарылыр.

90-чы илләрә гәдәр һәр ил Республика Елми Тибб Китабханасынын фондуна орта һесабла 18 мин нүсхә мүнәфизә сәнәд дахил олуру вә бунларын тәгрибән 40 фаизини дөври нәшрләр тәшкил едирди(1).

Сосиал функцијаларын һәјата кечирилмәсиндә китабхананын сораг-мә'лумат апаратынын вә онун мүнүм тәркиб һиссәси олан каталог системинин ролу әвәзедилмәздир. Һазырда китабхананын каталог системиндә тәгрибән 3,6 милјон карточка топланмышдыр (4. - с. 211). Китабхана өзүнүн сораг-мә'лумат апаратынын һәчми вә тәркибинә көрә Азәрбајчанда тибб вә сәһијјәјә даир китабхана-информасија мәркәзи функцијасыны дашыјыр.

Республика Елми Тибб Китабханасында Азәрбајчан вә рус дилләриндә каталогларын тәшкили вә әдәбијјатын каталоглашдырылмасы "Әдәбијјатын каталоглашдырылмасы" шө'бәси, харичи нәшрләрин каталоглашдырылмасы исә "Харичи әдәбијјат" шө'бәси тәрәфиндән һәјата кечирилир.

Китабханада һәҗата кечирилән каталоглашдырма әмәлијатларында әдәбијатын елми тәснифләшдирилмәси вә системли каталогун тәшкили илә әлағәдар апарылан ишләр мһүм әһәмијәт кәсб едир. Бу да тәсәдүфи дејилдир.

“Системли каталогун һәлледиҗи ролу онун әлверишли гурулушундан, материалларын групплашдырылмасындакы мәнтиги ардычыллығындан ирәли кәлир. О, китабханалары мәзмун чәһәтдән әкс етдирдији үчүн мөвчуд билик саһәсинин инкишаф ән’әнәләринә даһа јахшы чаваб верир.” (3).

Республика Елми Тибб Китабханасынын системли каталогуну шәрти олараг 3 тәркиб һиссәјә ајырмаг олар:

Азәрбајҗан дилиндә системли каталог;

Рус дилиндә системли каталог;

Харичи дилләрдә системли каталог.

Әлбәтгә, Азәрбајҗан халгынын мүстәгил дәвләтинин јарадылдыгы бир шәраитдә рус дилиндә нәшрләрин системли каталогу да харичи дилләрдә нәшрләрин системли каталогунун бир һиссәси саыла биләр.

Гејд етмәк ләзимдыр ки, 70-чи илләрин сонуна гәдәр китабхананын истәр Азәрбајҗан, истәрсә дә рус дилләриндәки нәшрләрин системли каталогу онлуг тәснифат чәдвәлләри әсасында тәшкил едилмишди. Сонралар, јә’ни 1978-чи илдән башлајараг һәр ики каталог тәдричән КБТ тәснифат чәдвәлләри әсасында јенидән гурулмуш вә бу иш 80-чи илләрин орталарында баша чатдырылмышдыр.

Республика Елми Тибб Китабханасы ејни заманда тибб китабханалары үзрә мәркәзләшдирилмиш системә рәһбәрлик етдији вә 10 филиалдан ибарәт олдуғу үчүн бу просес, јә’ни КБТ чәдвәлләринә кечид комплекс шәкилдә апарылырды.

Китабханада системли каталогун КБТ үзрә ишчи чәдвәлләри 1979-чу илдә һазырланыб баша чатдырылмышдыр. Ишчи чәдвәлләри һазырланаркән КБТ-нин елми китабханалар үчүн чәдвәлләринин 5-чи бурахылышынын гысалдылмыш варианты (3), филиал-китабханаларда исә КБТ-нин күтләви китабханалар үчүн чәдвәлләри әсас көтүрүлмүшдүр (2).

Ваһид фондун вә системли каталогун КБТ чәдвәлләринә кечирилмәсинә һазырлыг ишләринин планы 1979-чу илдә Республика Елми Тибб Китабханасынын елми-методики шурасында музакирә вә тәсдиг едилди.

Рус дилиндә нәшрләрин системли каталогунун јени тәснифат чәдвәлләринә кечирилмәси просеси биринчи нөвбәдә системли каталогун карточкаларынын јенидән гурашдырылмасы, орадакы көһнә индексләрин јени индексләрлә әвәз едилмәси әмәлијатларынын һәҗата кечирилмәсини тәләб едирди ки, бу да елми методики вә тәчрүби бахымдан ән мәс’улијјәтли вә олдуҗа мүрәккәб иш или.

Гејд етмәк ләзимдыр ки, китабхананын фондунда өз мигдарына көрә нәшрләрин чох һиссәси “Сәһијјә. Тибб елмләри”, сонра “Биолокија елми”, даһа сонра исә “Ичтимаи вә һуманитар елмләр” групуна аиддир.

Шүбһәсиз, бу хүсусијјәтләр республика китабханасынын системли каталогунда да өзүнү әкс етдирди. Мәһз бу сәбәбдән һәмин елмләри әкс етдирән бөлмәләрлә апарылан ишләр чох вахт апарыр вә елми бахымдан хүсуси дәгиглик тәләб едирди.

Бүтүн бу ишләр 1982-1985-чи илләрдә әсасән јеринә јетирилмиш вә 1986-чы илин сону үчүн артыг китабхананын истәр Азәрбајҗан вә истәр рус дилләриндә нәшрләрини әһатә едән системли каталоглар КБТ үзрә јенидән тәшкил едилмишди. Һазырда Елми Тибб Китабханасынын системли каталоглары 160-а јахын каталог гутусундан ибарәт олуб, өзүндә 1 милјондан артыг карточканы әкс етдирди.

Китабхананын системли каталогу тәртиб бахымындан олдуҗа сәлигәлидир. Бурада 1988-чи илә гәдәр Азәрбајҗан Дәвләт Китаб Палатасы тәрәфиндән бурахылан чап карточкаларындан истифадә едилди. Сонракы илләрдә исә бүтүн јени нәшрләрә макина илә карточкалар јазылыр.

Мә’лум олдуғу кими, системли каталогун гурулушу, мәзмуну, онун мүнтәзәм сурәтдә тамамланмасы биринчи нөвбәдә һәр бир китабханада тәснифләшдирмә әмәлијатларынын кејфијјәтиндән асылыдыр.

“Каталогларда әдәбијатын мүфәссәл тәснифләшдирилмәси әсәрләри ахтармагы асанлашдырыр, охучулары һәмин елм саһәләринин башга мәсәләринә даир әсәрләрин тәсвирләрини ахтармадан хилас едир. Тәснифләшдирмә китабхана ишинин ән мүрәккәб просесләриндән биридир” (4. -с. 120).

Китабханада бу ишин өһдәсиндән әсасән мүвәффәгијјәтлә көлирләр. Белә ки, тәснифләшдирмә әмәлијатларына даир бүтүн тә’лимәти-методики гајдалара әмәл олунур.

Бурада сәһијјә вә тибб әдәбијаты хүсусилә дәгиг вә һәр бир китабын мәзмунуну там сурәтдә ачан индексләрлә тә’мин едилди. Демәк олар ки, һәр бир карточкада биз китабын рәф вә каталог индекси илә јанашы там индексә дә раст кәлирик.

Республика Елми Тибб Китабханасынын Азәрбајҗан вә рус дилләриндә апарылан системли каталоглары илә јахындан танышылыг, онларын гурулушунун тәһлили бизә китабханада тәснифләшдирмә просесиндә үмуми вә хүсуси методикаја әмәл едилмәсини тәсдиг етмәјә әсас верир. Бу хүсусән тибб вә сәһијјә әдәбијатынын тәснифләшдирилмәсиндә мувафиг саһәләрин биолокија вә диқәр елмләрлә әлағәләринин дүзкүн мүәјјәнләшдирилмәсиндә өзүнү көстәрир.

Мә’лум олдуғу кими, системли каталогун охучулар тәрәфиндән сәмәрәли истифадә едилмәсиндә әлифба-предмет көстәричиси-

нин ролу бөјүктүр. Республика Елми Тибб Китабханасында 4 гутудан ибарәт олан бу көстәричи 1985-чи илдә КБТ үзрә јенидән тәшкил едиләрәк охучуларын истифадәсинә верилмишдир. Көстәричи јалпыз рус дилли нәшрләрин системли каталогуна аиддир.

Бу көстәричидә системли каталогда өз әксини тапмыш бүтүн мәфһум вә анлајышлар чидди әлифба сырасы илә дүзүлмүш, һәр бир анлајышын гаршысында онун индекси вә мүвафиг анлајыша аид әдәбијатын системли каталогун һансы гутусунда јерәшлији сај да көстәрилмишдир.

Бундан алава, системли каталогун сәмәрәли тәшкили вә истифадәси мүнтәзәм сурәтдә онун редактә едилмәсини тәләб едир. Бу истигамәтдә хүсусән сон илләрдә хејли иш апарылыр. Белә ки, китабхананын каталоглашдырма шө'бәсинин әмәкдашлары тәрәфиндән 1993-чү илдә "28 Биолокија елмләри" шө'бәси, 1994-чү илдә тибб шө'бәсинин "51. Сосиал кикијена" бөлмәси, 1995-чи илдә "52. Үмуми патолокија" бөлмәси, 1996-чы илдә "53. Клиник тибб" бөлмәси, 1997-чи илдә исә "54. I Дахили хәстәликләр" бөлмәси там редактә едилмишдир (5).

Үмумијәтлә, 1993-1997-чи илләрдә системли каталогун 84 гутусу, үмуми һәчми 600 миндән артыг олан карточкасы редактә едилмишдир (5).

Редактә просесиндә бир чох бөлкүләр даһа да дәгигләшдирилмиш, көһнә карточкалар јениләри илә әвәз едилмиш, көһнәләмиш ајрычлар тәзәләнмиш, карточкаларын дүзүлүшү јохланмыш, еһтијач олдугда каталога јени рубрикалар дахил едилмишдир. 1998-чи ил үчүн системли каталогун тибб шө'бәсинин "54.5. Чәрраһијә" вә "55.1. Инфексија хәстәликләри" бөлмәләринин әсаслы редактә едилмәси нәзәрдә тутулур.

Нәтичә олараг гејд едәк ки, Азәрбајчан дәвләтинин мүстәгиллији шәраитиндә өлкәмизин дүнја информасија мөканына дахил олмасы проблеми чох бөјүк актуальыг кәсб едир. Бу бахымдан бүтүн дүнјада тәтбиг едилән УОТ тәснифат чөдвәлләринин Азәрбајчанда КБТ тәснифат системини әвәз етмәси мәсәләси мејдана чыхыр.

Зәннимизчә, диқәс ири елми китабханалар кими, Республика Елми Тибб Китабханасында да јахын кәләчәкдә КБТ тәснифат чөдвәлләринин универсал онлуг тәснифат чөдвәлләри илә әвәз едилмәси проблеми диқәтлә нәзәрдән кечирилмәлидир.

## МӘНБӘЛӘР

1. Азәрбајчан Республика Елми-Тибб Китабханасы: Јадлаш. -Б., 1990.
2. ББК: для массовых библиотек.-М., 1986. -542 с.
3. ББК: для научных библиотек. 5 Вып. 6 кн. -М., 1969-1972.
4. Китабханашүнаслыг: /Китабхана каталоглары/: Дәрс вәсаити /Проф. А.А.Хәләфовун ред. илә. -Б.: БДУ, 1996. -211 с./
5. Республика Елми Тибб Китабханасынын 1991-1997-чи илләр һесабатлары.